

?????? ?????????? ?????????????????????????????? ????? ??????????
????????????? ?????????????????????????????? ??????????????????
???!



ஜனாதிபதி ரணில் விக்கிரமசிங்கவின் பொது மன்னிப்பின் கீழ் ஆயுள் தண்டனை விதிக்கப்பட்ட இரு தமிழ் அரசியல் கைதிகள் விடுதலை செய்யப்பட்டுள்ளனர்.

விடுதலைப் புலிகளின் செயற்பாடுகளில் ஈடுபட்டதாக குறிப்பிட்டு, பயங்கரவாதத் தடைச் சட்டம் மற்றும் அவசரகாலச் சட்டங்களின் கீழ் தண்டனை பெற்று ஆயுள் தண்டனை அனுபவித்து வந்த இரண்டு தமிழ் அரசியல் கைதிகளுக்கு ஜனாதிபதி ரணில் விக்கிரமசிங்க மன்னிப்பு வழங்கியுள்ளார்.

நாகலிங்கம் மதன்சேகர் மற்றும் செல்லத்துரை கிருபாகரன் ஆகிய கைதிகள் நீதியமைச்சர் விஜயதாச ராஜபக்சவின் பரிந்துரையின் பேரில், ஜனாதிபதி ரணில் விக்கிரமசிங்கவினால் பொது மன்னிப்பு வழங்கப்பட்டுள்ளது.

குற்றம்சாட்டப்பட்ட பின்னர் இருவரும் கொழும்பு மேல் நீதிமன்றத்தில் குற்றவாளிகளாக அறிவிக்கப்பட்டனர். இதில் மதன்சேகருக்கு 2023 ஆம் ஆண்டு மார்ச் 29 ஆம் திகதி ஆயுள் தண்டனை விதிக்கப்பட்டது.

இதேவேளை, பயங்கரவாத தடைச்சட்டத்தின் கீழ் பதிவு செய்யப்பட்ட குற்றச்சாட்டில் கிருபாகரன் குற்றவாளி என நிரூபிக்கப்பட்டதை அடுத்து 2022 ஜூலை 20 ஆம் திகதி ஆயுள் தண்டனை விதிக்கப்பட்டிருந்தமை குறிப்பிடத்தக்கது.

??
??
??
??



??
??, ?????????????????????????????????????
?? **Hon. Sir Keir Starmer KCB KC**
MP



இலங்கையில் சமாதானம் மற்றும் அரசியல் ஸ்திரத்தன்மையை கட்டியெழுப்புவதற்கு சர்வதேச அமைப்புக்களுடனும் தமிழ் சமூகங்களுடனும் தோளோடு தோள் நின்று தொழிற்கட்சி அரசாங்கம் செயற்படும் என பிரித்தானிய எதிர்க்கட்சித் தலைவரும் தொழிலாளர் கட்சியின் தலைவருமான **Hon. Sir Keir Starmer KCB KC MP** தெரிவித்துள்ளார்.

பிரித்தானியா மற்றும் உலகெங்கிலுமுள்ள தமிழர்களுக்கு தைப்பொங்கல் வாழ்த்துக்களை தெரிவித்த போதே அவர் இவ்வாறு கூறினார்.

அவரது வாழ்த்துச் செய்தியில் மேலும் தெரிவிக்கப்பட்டுள்ளதாவது,

இன்று பிரித்தானியா மற்றும் உலகெங்கிலும் உள்ள தமிழர்கள் தங்களின் அறுவடைத் திருநாளான தைப் பொங்கலைக் கொண்டாடுகிறார்கள். அறுவடைத் திருநாள் ஏராளமான ஆசீர்வாதங்களையும் செழிப்பையும் மகிழ்ச்சியையும் தரட்டும். செழுமையான தமிழ் கலாச்சாரத்தை வெளிப்படுத்தும் இந்த சிறப்பு பண்டிகையினை நாம் குடும்பம் மற்றும் நண்பர்களுடன் ஒற்றுமையுடனும் நன்றியுணர்வுடன் ஒன்றுகூடி கொண்டாடுவோம்.

எமது நாட்டின் சமூக பொருளாதார மற்றும் கலாசார கட்டமைப்பிற்கு பிரித்தானிய தமிழ் சமூகம் ஆற்றிய பல பங்களிப்புகளிற்கு இச்சந்தர்ப்பத்தில் நான் நன்றி தெரிவிக்கின்றேன். கல்வி, மருத்துவம், வணிகம், கலை, இலக்கியம் மற்றும் அறிவியல் ஆகிய துறைகளில் அவர்களின் பங்களிப்புகள் எமது சமூகத்தையும் எமது நாட்டையும் வலிமையாக்கியுள்ளன. உலகெங்கிலுமிருந்து வந்திருக்கும் தமிழ் மாணவர்களின் கடின உழைப்புக்கும் வெற்றிக்கும் சிறப்பு வாழ்த்துகளைத் தெரிவித்துக் கொள்கிறேன்.

இலங்கையில் சுயநிர்ணயம் சமாதானம் மற்றும் நீதிக்காக தமிழ் மக்கள் ஆற்றிய தியாகங்களை நாம் நினைவுகூர வேண்டிய தருணம் இதுவாகும். நீதி பொறுப்புக்கூறல் மற்றும் நல்லிணக்கத்தை ஆதரிப்பது தொடர்பில் சிறிலங்கா அரசாங்கம் இனியும் தாமதிக்காது செயற்படுவதை உறுதிப்படுத்துவதற்கு பிரித்தானிய அரசாங்கம் உரிய நடவடிக்கைகளை மேற்கொள்ள தொழிற்கட்சியானது தொடர்ந்து அழுத்தம் கொடுக்கும். மேலும் இலங்கையில் சமாதானம் மற்றும் அரசியல் ஸ்திரத்தன்மையை கட்டியெழுப்புவதற்கு எமது சர்வதேச அமைப்புக்களுடனும் தமிழ் சமூகங்களுடனும் தோளோடு தோள் நின்று தொழிற்கட்சி அரசாங்கம் செயற்படும்.

தொழிலாளர் கட்சியின் சார்பாக அனைவருக்கும் மகிழ்ச்சியான மற்றும் அமைதியான தைப் பொங்கல் நல்வாழ்த்துக்களை தெரிவித்துக் கொள்கிறேன் என தெரிவிக்கப்பட்டுள்ளது.

????????

????????

????????????

????????????????

????????

??????

???????? ???? ???



????????

????????

????????

????????

???.??.

????????

????????



தமிழர்களுக்கான சுய நிர்ணயம், ஐ.நா. தீர்மானங்களுக்கு கீழ்ப்படிதல் மற்றும் பயங்கரவாத தடைச்சட்டம் நீக்கல் என்பவை இனியும் செய்படுத்தப்படாவிட்டால் இலங்கையின் அரசியல் தலைவர்களை தடை செய்து இலங்கையை சர்வதேச குற்றவியல் நீதிமன்றத்திற்கு கொண்டு செல்லவேண்டிய நேரம் இது என பிரித்தானிய தொழிலாளர் கட்சியின் பாராளுமன்ற உறுப்பினர் சோபியன் மக்டோனா (**Hon. Siobhain McDonagh MP**) தெரிவித்துள்ளார்.

பிரித்தானியா மற்றும் உலகெங்கிலுமுள்ள தமிழர்களுக்கு தைப்பொங்கல் வாழ்த்துக்களை தெரிவித்த போதே அவர் இவ்வாறு கூறினார்.

வாழ்த்துச் செய்தியில் மேலும் தெரிவிக்கப்பட்டுள்ளதாவது,

புத்தாண்டின் ஆரம்பத்தினை கொண்டாட நண்பர்கள் மற்றும் குடும்பத்தினருடன் இருக்க வேண்டிய நேரம் இது. ஆனால் என்னைப் பொறுத்தவரை இது எனது தமிழ் நண்பர்களைக் கொண்டாடுவதற்கும் நீங்கள் செய்யும் மகத்தான பங்களிப்பிற்கும் நன்றி தெரிவிக்கும் நேரமாகும்.

இலங்கையில் நடக்கும் மனித உரிமை மீறல்களுக்கு எதிராகவும் நீதிக்காகவும் பொறுப்புக்கூறலுக்காகவும் நடந்து வரும் போராட்டத்தை இங்குள்ள நாம் அனைவரும் நன்கு அறிவோம். பிரித்தானிய அரசாங்கத்திடம் மேலும் நடவடிக்கை எடுக்கக் கோருவதில் தமிழ் சமூகத்தின் விடாமுயற்சியை நான் நேரில் கண்டுள்ளேன்.

2009 இறுதி யுத்தம் மற்றும் உயிர்த ஞாயிறு பண்டிகை தற்கொலை தாக்குதல்களின் போது துயரத்துடன் பிரித்தானிய தமிழ்ச் சமூகத்துடன் பாராளுமன்ற சதுக்கத்தில் எனது நேரத்தைக் கழித்தது எனக்கு நினைவிருக்கிறது.

பிரித்தானிய தமிழ் மாணவர்களில் சிலர் கடும் விரக்தியுற்று விபரீதமான நடவடிக்கைகளை எடுத்து தற்கொலை செய்து கொள்வதைத் தடுக்க வெளியுறவுச் செயலர் டேவிட் மிலிபாண்டைப் நேரில் சந்திக்க அழைத்துச் செல்வதில் எனது நேரத்தைச் செலவிட்டேன்.

இவை நடைபெற்று ஒரு தசாப்தத்திற்கும் மேலாகிவிட்டது ஆனால் என்ன மாறிவிட்டது? எப்பொழுதும் பேரம் பேசுவது எப்போதும் கலந்துரையாடுவது எப்போதும் அமைதியாக இருப்பது எதுவும் செய்யாமல் இருப்பது போன்ற நிலைமையே உள்ளது.

பல இலட்சக்கணக்கான மக்கள் இன்னும் கண்டுபிடிக்கப்படவில்லை போர்க்குற்றம் செய்ததற்காக ஒருவர் மீதும் வழக்குத் தொடரப்படவில்லை. முன்பு இருந்ததை விட அதிகமான நடவடிக்கைகள் எடுக்கப்படவில்லை.

எனவே பிரித்தானிய வெளிவிவகார அமைச்சு இலங்கை அரசாங்கத்திடம் பின்வரும் விடயங்களை செயற்படுத்த கோர வேண்டிய நேரம் இது. தமிழர்களுக்கு சுயநிர்ணய உரிமை கொடுங்கள், ஐ.நா. தீர்மானங்களுக்குக் கீழ்ப்படியுங்கள் மற்றும் பயங்கரவாதத் தடைச் சட்டத்தை ஒழியுங்கள்.

மேற்படி செயற்பாடுகள் நடைமுறைப்படுத்தாவிடின் இலங்கையின் அரசியல் தலைவர்களை தடைசெய்து இலங்கையை சர்வதேச குற்றவியல் நீதிமன்றத்திற்கு கொண்டு செல்ல வேண்டிய நேரம் இது என தெரிவிக்கப்பட்டுள்ளது.

பிரித்தானியா மற்றும் உலகெங்கிலுமுள்ள தமிழர்களுக்கு தைப்பொங்கல் வாழ்த்துக்களை தெரிவித்த போதே அவர் இவ்வாறு கூறினார்.

வாழ்த்துச் செய்தியில் மேலும் தெரிவிக்கப்பட்டுள்ளதாவது,

பிரித்தானியா மற்றும் உலகெங்கிலும் உள்ள மக்களுக்கும் தைப் பொங்கல் நல்வாழ்த்துக்களை தெரிவித்துக் கொள்கிறேன். தமிழர் அறுவடைத் திருவிழா என்பது குடும்பங்கள் ஒன்று கூடி தமிழ் கலாச்சாரத்தைக் கொண்டாடுவதற்கும் இயற்கையின் கொடைகளிற்கும் நன்றி செலுத்துவதற்குரிய ஒரு நேரமாகும். ஆனால் நீங்கள் செய்யும் மகத்தான பங்களிப்பிற்கு நான் நன்றி சொல்ல கிடைத்த ஒரு வாய்ப்பாக கருதுகின்றேன்.

Redbridge இலுள்ள எமது மக்களிற்கு தமிழ் சமூகம் அனைத்து வழிகளிலும் அதாவது அரசியல் தலைமை தாங்குவதன் மூலமோ சிறந்த வியாபார செயற்பாடுகள் மூலம் அனைத்து விதமான பங்களிப்புக்களை வழங்கி வருகின்றனர். மேலும் சுகாதாரம் மற்றும் சமூக சேவைகளுக்கான பிரித்தானியா நிழல் இராஜாங்க செயலாளர் என்ற வகையில் தேசிய சுகாதார சேவையின் மூலம் நமது நாட்டிற்கு அர்ப்பணிப்புடன் சேவையாற்றி வரும் ஏராளமான தமிழ் மக்களுக்கு மகத்தான நன்றியைத் தெரிவித்துக் கொள்கிறேன்.

உங்களில் பலர் இலங்கையின் உள்நாட்டுப் போரின் போது சித்திரவதை மற்றும் துன்புறுத்தல்களிலிருந்து தப்பி இங்கிலாந்துக்கு வந்திருக்கிறீர்கள். துரதிர்ஷ்டவசமாக இலங்கையில் மனித உரிமை மீறல்கள் நாட்டின் கடந்த காலத்துடன் மட்டுப்படுத்தப்படவில்லை என்பதை நானும் நீங்களும் நன்றாக அறிவோம்.

அதனால்தான் கிட்டத்தட்ட ஒன்பது ஆண்டுகளாக **Ilford North** இன் தொழிற்கட்சி பாராளுமன்ற உறுப்பினராக நான் தமிழ் சமூகத்துடன் இணைந்து உண்மை பொறுப்புக்கூறல் மற்றும் நீதிக்காக பிரச்சாரம் செய்து வருகிறேன்.

பிரித்தானியாவில் பாராளுமன்றத்திலோ அல்லது ஜெனீவாவில் உள்ள ஐக்கிய நாடுகள் சபையிலோ தமிழ் மக்களிற்காக குரல் எழுப்பப்படும் போது உங்களின் பிரகாசமான எதிர்காலத்திற்காக உங்கள் சார்பாக உங்களுடன் இணைந்து பிரச்சாரம் செய்வதில் நான் பெருமைப்படுகிறேன்.

நடந்துகொண்டிருக்கும் மனித உரிமை மீறல்களுக்கு முற்றுப்புள்ளி வைப்பதற்கும் கடந்த காலத்தின் கேள்விகளுக்கான பதில்களை பெற்றுக்கொள்வதற்கும் இவ்வாறான நீதிக்கான கோரிக்கைகள் அவசியமானதொன்றாகும். அதனால்தான் அமெரிக்கா போர்க்குற்றம் சுமத்தப்பட்டவர்களை தடை செய்தது போன்று பிரித்தானியாவிலும் தடை விதிக்க வேண்டுமென தொழிலாளர் கட்சி தொடர்ந்து பிரித்தானியா அரசாங்கத்தை வலியுறுத்தி வருவதுடன் ஜெனீவாவில் உள்ள ஐ.நா.வில் உலக நாடுகளின் முன் அவர்கள் செய்த உறுதிமொழிகளுக்கு மதிப்பளிக்கும் வகையில் இலங்கையுடனான நமது இருதரப்பு உறவுகளைப் பயன்படுத்தி அவர்களை மீண்டும் மேசைக்கு கொண்டு வர முயற்சிப்போம்.

தமிழ் அறுவடை விழாவைக் நீங்கள் குடும்பமாக கொண்டாடும் போது நானும் இன்னும் பல நாடாளுமன்ற உறுப்பினர்களும் உங்களுடன் இருக்கிறோம் என்பதை நினைவில் கொள்ளுங்கள் என தெரிவிக்கப்பட்டுள்ளது

??????????

????????

????????????

??????????

????????????

??????????

????????

????????

????????



????????

????????

????????

????????

???.??. ???????



நீதி பொறுப்புக்கூறல் மற்றும் நல்லிணக்கத்தை ஆதரிப்பது தொடர்பில் சிறிலங்கா அரசாங்கம் இனியும் தாமதிக்காது செயற்படுவதை உறுதிப்படுத்துவதற்கு பிரித்தானிய அரசாங்கம் உரிய நடவடிக்கைகளை மேற்கொள்ள தொழிற்கட்சியானது தொடர்ந்து அழுத்தம் கொடுக்கும் என பிரித்தானிய வெளியுறவுத்துறை மற்றும் வளர்ச்சி விவகாரங்களுக்கான நிழல் செயலாளரும் பாராளுமன்ற உறுப்பினருமான டேவிட் லமி (Rt. Hon. David Lammy Labour MP) தெரிவித்துள்ளார்.

பிரித்தானியா மற்றும் உலகெங்கிலுமுள்ள தமிழர்களுக்கு தைப்பொங்கல் வாழ்த்துக்களை தெரிவித்த போதே அவர் இவ்வாறு கூறினார்.

வாழ்த்துச் செய்தியில் மேலும் தெரிவிக்கப்பட்டுள்ளதாவது

பிரித்தானியா மற்றும் உலகெங்கிலும் உள்ள தமிழர்களுக்கு வணக்கம் நீங்கள் தைப் பொங்கலைக் கொண்டாடும் இந்நேரத்தில் எனது அன்பான வாழ்த்துகளைத் தெரிவித்துக் கொள்கிறேன்.

குடும்பத்துடன், நண்பர்களுடன் மற்றும் சமூகத்துடன் இணைந்து அறுவடையைக் கொண்டாடுவதற்குரிய ஒரு நேரமாகும்.

இலங்கையில் சுயநிர்ணயம், சமாதானம் மற்றும் நீதிக்காக தமிழ் மக்கள் ஆற்றிய தியாகங்களை நாம் நினைவுகூர வேண்டிய தருணம் இதுவாகும். இலங்கையில் சமாதானத்தையும் அரசியல் ஸ்திரத்தன்மையையும் கட்டியெழுப்புவதற்கு தமிழ் சமூகங்களுடன் தோளோடு தோள் நின்று எமது சர்வதேச பங்காளிகளுடன் இணைந்து தொழிற்கட்சி அரசாங்கம் பணியாற்றும்.

நீங்கள் பொங்கல் தயாரித்து ஒன்றாக அமர்ந்து உண்ணும் வேளையில் பிரித்தானியாவிற்கு தமிழ் சமூகம் ஆற்றிவரும் மகத்தான பங்களிப்பிற்கு தொழிலாளர் கட்சியின் அனைவரின் சார்பாக எனது நன்றியையும் மகிழ்ச்சியையும் தெரிவித்துக் கொள்கின்றேன். உங்களுக்கு மிகவும் மகிழ்ச்சியான மற்றும் அமைதியான தைப்பொங்கல் வாழ்த்துக்கள் என தெரிவிக்கப்பட்டுள்ளது